



நவம்பர் – 30

TNPSC துளிகள்

- ❖ ஜாகுவார் (சிறுத்தைப் புலிகள்) எதிர்கொள்ளும் அச்சுறுத்தல்கள் குறித்து விழிப்புணர்வை ஏற்படுத்துவதற்காக, இரண்டாவது சர்வதேச ஜாகுவார் தினம் 2019 ஆம் ஆண்டு நவம்பர் 29 ஆம் தேதியன்று அனுசரிக்கப்பட்டது.
 - இந்நிகழ்ச்சியை ஐ.நா மேம்பாட்டுத் திட்டம், உலக வனவிலங்கு நிதியம், வன விலங்குப் பாதுகாப்பு சங்கம் மற்றும் அரசாங்கங்கள் ஒருங்கிணைக்கின்றன.
- ❖ ஐரோப்பிய மன்றத்தின் தலைவராக இருந்த டொனால்ட் டஸ் என்பவரை அடுத்து பெல்ஜியம் நாட்டின் முன்னாள் பிரதம மந்திரி சார்லஸ் மைக்கேல் என்பவர் அதன் தலைமைப் பொறுப்பை ஏற்றுள்ளார்.
 - மேலும், ஐரோப்பிய ஆணையத்தின் தலைவராக ஜீன் கிளாட் ஜங்கர் என்பவரை அடுத்து உர்சுலா வான் டெர் லேயன் என்பவர் அதன் தலைவராக நியமிக்கப்பட உள்ளார்.

தேசியச் செய்திகள்

2019 ஆம் ஆண்டு ஜாலியன்வாலா பாக் தேசிய நினைவுச் சின்னம் (திருத்தம்) மசோதா

- ❖ 2019 ஆம் ஆண்டு ஜூலை 08 ஆம் தேதியன்று இந்த மசோதாவை, "1951 ஆம் ஆண்டு ஜாலியன்வாலா பாக் தேசிய நினைவுச் சின்னத்திற்கானச் சட்டத்தில்" திருத்தம் செய்வதற்காக, கலாச்சாரத் துறை இணை அமைச்சர் பிரஹ்லாத் சிங் பட்லே மக்களவையில் அறிமுகப் படுத்தினார்.
- ❖ இது 2019 ஆம் ஆண்டு ஆகஸ்ட் 02 ஆம் தேதியன்று மக்களவையில் நிறைவேற்றப்பட்டு, 2019 ஆம் ஆண்டு நவம்பர் 19 ஆம் தேதியன்று மாநிலங்களவையில் நிறைவேற்றப் பட்டது.
- ❖ அமிர்தசரஸ் ஜாலியன்வாலா பாக் நகரில் 1919 ஆம் ஆண்டு ஏப்ரல் 13 ஆம் தேதியன்று கொல்லப்பட்ட மற்றும் காயமடைந்தவர்களின் நினைவாக ஒரு தேசிய நினைவுச் சின்னத்தை அமைப்பதற்கு இந்தச் சட்டம் வழிவகுக்கின்றது.
- ❖ கூடுதலாக, இது ஒரு தேசிய நினைவுச் சின்னத்தை நிர்வகிக்க ஒரு அறக்கட்டளையை உருவாக்குகின்றது.
- ❖ பின்வரும் நபர்கள் அந்த அமைப்பின் அறங்காவலர்களாக இருந்தனர் - இந்திய தேசியக் காங்கிரஸ் கட்சியின் தலைவர், பிரதமர், மக்களவையில் எதிர்க்கட்சித் தலைவர், மத்தியக் கலாச்சாரத் துறை அமைச்சர், பஞ்சாபின் ஆளுநர் மற்றும் முதல்வர், மத்திய அரசால் பரிந்துரைக்கப்பட்ட 3 புகழ்பெற்ற நபர்கள்.
- ❖ தற்போதைய மசோதாவானது இந்திய தேசியக் காங்கிரஸின் தலைவரை அதன் அறங்காவலர் பொறுப்பில் இருந்து "நீக்குமாறு" இந்த சட்டத்தைத் திருத்துகின்றது.
- ❖ மேலும், மக்களவையில் எதிர்க்கட்சித் தலைவர் இல்லாதபோது, மக்களவையில் ஒரு மிகப்பெரிய எதிர்க்கட்சியின் தலைவர் அதன் அறங்காவலராக இருப்பார் என்றும் இது தெளிவு படுத்துகின்றது.
- ❖ அறங்காவலர்களாகப் பரிந்துரைக்கப்பட்ட மூன்று புகழ்பெற்ற நபர்கள் இப்போது 5 ஆண்டு காலம் முடிவடைவதற்கு முன்னர் எந்தவொரு காரணமும் கூறப்படாமல் நீக்கப்படலாம்.



ஸ்பைக் பீரங்கி எதிர்ப்பு ஏவுகணைகள்

- ❖ மத்திய பிரதேசத்தின் மோவ் என்ற இடத்தில் இரண்டு ஸ்பைக் நீண்ட தூர பீரங்கி எதிர்ப்பு ஏவுகணைகளை இந்திய ராணுவம் வெற்றிகரமாகச் சோதனை செய்துள்ளது.
- ❖ ஸ்பைக் என்பது நான்காவது தலைமுறை ஏவுகணை ஆகும். இதன் மூலம் எந்த ஒரு இலக்கையும் 4 கிலோ மீட்டர் வரை துல்லியமாக அதனால் தாக்க முடியும்.
- ❖ ஸ்பைக் நீண்ட தூர பீரங்கி எதிர்ப்பு ஏவுகணைகளானவை இராணுவத்தின் தாக்கும் திறனை மேலும் அதிகரிக்கின்றன.

பொருளாதாரச் செய்திகள்

எஸ்ஸார் ஸ்டீல் தீர்ப்பு - மைல்கல் தீர்ப்பு

- ❖ இந்த முக்கியத் தீர்ப்பில், நிதி விநியோகம் மீதான உரிமை கோரல் தொடர்பாக திவாலான நிறுவனங்களுக்கு நிதி உதவி வழங்கிய வங்கிகள் அடங்கிய "கடன் வழங்குநர்கள் குழுவின்" முன்னுரிமையை உச்ச நீதிமன்றம் உறுதி செய்துள்ளது.
- ❖ உச்ச நீதிமன்றமானது, நிறுவனம் இயங்குவதற்கான மூலப்பொருள்களையும் சேவையையும் அளித்தவர்களைக் காட்டிலும் நிறுவனத்துக்குக் கடனாக நிதி வழங்கியவர்களுக்குத் தான் அதிக முன்னுரிமை தரவேண்டும் என்று தீர்ப்பு அளித்துள்ளது.
- ❖ நிறுவனத்தின் நொடிப்பு நிலை நடவடிக்கைகளின் போதும், கடனில் பாதிக்கப்பட்ட நிறுவனத்தை மற்றொரு நிறுவனம் கையகப்படுத்தும் போதும் இந்த கடனை அளிப்பவர்கள் குழு இரண்டையும் 'வித்தியாசமாக' தனிப்பட்ட முறையில் கவனத்தில் கொள்ளப்பட வேண்டும் என்று உச்ச நீதிமன்றம் தீர்ப்பளித்துள்ளது.

பின்னணி

- ❖ தேசிய நிறுவன சட்டத் தீர்ப்பாயத்தின் அகமதாபாத் அமர்வானது 2019 ஆம் ஆண்டு மார்ச் மாதத்தில் ஆர்சிலர் மிட்டல் என்ற உலகளாவிய எஃகு நிறுவனமானது எஸ்ஸார் ஸ்டீல் நிறுவனத்தை ஏலத்தில் எடுக்க அனுமதி அளித்தது.
- ❖ ஆர்சிலர் மிட்டல் நிறுவனம் எஸ்ஸார் ஸ்டீல் நிறுவனத்துக்கு அளிக்க வேண்டிய நிதிச் சலுகைகளானது அந்த நிறுவனம் இயங்குவதற்கான மூலப்பொருள்களையும் மற்ற பிற சேவைகளையும் அளித்தவர்களை உள்ளடக்க வில்லை.

ஜூலை - செப்டம்பர் காலாண்டின் மொத்த உள்நாட்டு உற்பத்தி

- ❖ செப்டம்பர் 30 ஆம் தேதியுடன் முடிவடைந்த காலாண்டில் மொத்த உள்நாட்டு உற்பத்தியில் (Gross Domestic Product - GDP) இந்தியாவின் ஆண்டு வளர்ச்சி 4.5% என்ற அளவாக குறைந்துள்ளது.
- ❖ இது கடந்த 6 ஆண்டுகளில் பதிவான மதிப்புகளில் மிக மோசமான ஒரு மதிப்பாகும்.
- ❖ தேசியப் புள்ளிவிவர அலுவலகம் வெளியிட்டுள்ள தரவுகளின்படி, இந்தியாவின் உற்பத்தித் துறையில் மொத்த மதிப்புக் கூட்டு (Gross Value Added - GVA) வளர்ச்சி இதே காலாண்டில் 1% என்ற அளவில் குறைந்துள்ளது.
- ❖ கட்டுமானத் துறையின் GVA வளர்ச்சியும் 8.5 சதவீதத்திலிருந்து 3.3 சதவீதமாக குறைந்துள்ளது.



சுற்றுச்சூழல் செய்திகள்

காலநிலை அவசரநிலை - ஐரோப்பிய நாடாளுமன்றம்

- ❖ அனைத்து ஐரோப்பிய ஒன்றிய நாடுகளும் 2050 ஆம் ஆண்டுக்குள் நிகர சுழிய பசுமை இல்ல வாயு உமிழ்வில் ஈடுபட வேண்டும் என்று வலியுறுத்தப் பட்டுள்ளதன் காரணமாக ஐரோப்பிய நாடாளுமன்றம் உலகளாவிய "காலநிலை மற்றும் சுற்றுச்சூழல் அவசர நிலையை" அறிவித்துள்ளது.
- ❖ இது ஐரோப்பிய நாடாளுமன்ற உறுப்பினரான பிரெஞ்சு தாராளவாதியான பாஸ்கல் கான்பின் என்பவர் வடிவமைத்த ஒரு தீர்மானம் ஆகும்.
- ❖ இதன் மூலம் ஐரோப்பாவானது காலநிலை மற்றும் சுற்றுச்சூழல் அவசரநிலையை பிரகடனப் படுத்திய ஒரு முதல் கண்டமாக மாறுகின்றது.
- ❖ ஐரோப்பியப் பசுமை ஒப்பந்தத்தில் "2030 ஆம் ஆண்டளவில் பசுமை இல்ல வாயு வெளியேற்றத்தின் 55% குறைப்பு" என்ற இலக்கையும் சேர்க்குமாறு புதிய ஐரோப்பிய ஆணையத்தின் தலைவர் உர்சலா வான் டெர் லேயனையும் ஐரோப்பிய நாடாளுமன்ற உறுப்பினர்கள் வேண்டியுள்ளனர்.

ஆறாவது ஆசிய டென்ட்ரோக்ரோனாலஜி (மரத்தின் வளையங்கள் ஆராய்ச்சி) மாநாடு

- ❖ ஆறாவது ஆசிய டென்ட்ரோக்ரோனாலஜி மாநாடானது லக்னோவில் நடைபெற்றது.
- ❖ இந்தியாவில் இந்த மாநாடு நடத்தப் படுவது இதுவே முதல் முறையாகும்.
- ❖ மர வளையங்களை ஆய்வு செய்வது டென்ட்ரோக்ரோனாலஜி எனப்படும்.
- ❖ மரத்தின் வளையங்களானவை அந்த மரத்தின் கடந்த காலத்தைப் பற்றி மட்டும் அல்லாமல், அது வாழும் சுற்றுச்சூழல் அமைப்பைப் பற்றியும் மற்ற பிற ஏராளமான தகவல்களையும் கொண்டுள்ளது.
- ❖ இந்த மாநாட்டில் கலந்து கொண்ட விஞ்ஞானிகள் "வெவ்வேறு சுற்றுச்சூழல் அமைப்புகளிலிருந்துப் பெறப்படும் தாவரங்களின் மீதான கடந்தகாலப் புனரமைப்பின் மூலம் காலநிலை மாற்றத்தின் தாக்கத்தைக் கணிக்க முடியும்" என்று கூறியுள்ளனர்.

மாநிலச் செய்திகள்

லோக்டக் உள்நாட்டு நீர்வழித் திட்டம் - மணிப்பூர்

- ❖ மணிப்பூரில் உள்ள லோக்டக் உள்நாட்டு நீர்வழித் திட்டத்திற்கு மத்தியக் கப்பல் போக்குவரத்து அமைச்சகம் ஒப்புதல் அளித்துள்ளது.
- ❖ மிதக்கும் ஃபும்டிஸுக்குப் பிரபலமான லோக்டக் ஏரியானது வடகிழக்கு இந்தியாவில் உள்ள ஒரு மிகப்பெரிய நன்னீர் ஏரியாகும்.
- ❖ லோக்டக் ஏரியில் மட்டுமே பிரத்தியேகமாக உள்ள ஃபும்டிஸ் என்பது ஒரு மிதக்கும் தீவு வரிசையின் தொடராகும்.
- ❖ ஃபும்டிஸின் ஒரு மிகப்பெரிய ஒற்றைத் திட்டானது 40 சதுர கிமீ பரப்பளவைக் கொண்டுள்ளது.
- ❖ இந்தத் திட்டக்களைக் கொண்ட கெய்புல் லம்ஜாவோ தேசியப் பூங்காவானது உலகின் மிகப்பெரிய மிதக்கும் பூங்காவாக உள்ளது.



- ❖ இந்த ஏரி மணிப்பூரில் மொய்ராங் என்னுமிடத்தில் அமைந்துள்ளது. மேலும் இது அருகி வரும் உயிரனமான சாங்காய் மான்களின் வாழ்விடமாக உள்ளது.

பிரபலமானவர்கள், விருதுகள், மற்றும் நிகழ்வுகள்

அக்கிதம் அச்சுதன் நம்பூதிரி - ஞானபீட விருது

- ❖ பிரபல மலையாள மொழிக் கவிஞர் அக்கிதம் அச்சுதன் நம்பூதிரி, நாட்டின் மிக உயர்ந்த ஒரு இலக்கிய கௌரவமான 55வது ஞானபீட விருதைப் பெறுபவர் என்று அறிவிக்கப் பட்டார்.
- ❖ அவர் "இருபதாம் நூட்டண்டின்தே இதிஹாசம்" என்ற தனது படைப்பின் மூலம் மலையாளக் கவிதைகளில் நவீனத்துவத்தை ஆதரிப்பவர் என்று அறியப்படுகின்றார்.
- ❖ நம்பூதிரி (பிராமண) சமூகத்தில் நிலவுவதாகக் கூறப்படும் சமூகத் தீமைகளுக்கு எதிராக அவர் வாதிட்டதற்காகவும் அறியப் படுகின்றார்.
- ❖ அவருக்கு 2017 ஆம் ஆண்டில் பத்மஸ்ரீ விருது வழங்கப்பட்டது.
- ❖ ஜி சங்கரா குருப், தக்கழி, எஸ்.கே.போட்டேகாட், எம்.டி.வாசுதேவன் நாயர் மற்றும் ஓ.என்.வி.குருப் ஆகியோருக்குப் பிறகு இந்த விருதைப் பெறுகின்ற ஆறாவது மலையாள எழுத்தாளர் இவராவார்.

Akkitham's well-known works

- Akkithathinte Thiranjedutha Kavithakal (selected poems): 1985
- Sparsamanikal (collection of poems): 1991
- Balidarsanam (narrative poem): 1970
- Irupatham Noottandinte Ithihasam (narrative poem): 1952
- Anaswarante Ganam
- Idinjupolinja Lokam
(collection of poems): 1961
- Vennakkalinte Kadha (collection of poems): 1961
- Dharmasooryan (narrative poem): 1998
- Desa Sevika (story): 1947
- Akkitham Kavithakal
(complete poems): 2002
- Anthimahakalam (collection of poems): 2007

விளையாட்டுச் செய்திகள்

சையத் முஸ்தாக் அலி போட்டி - அபிமன்யு மிதுன்

- ❖ கர்நாடகா - ஹரியானா அணிகள் பங்கேற்ற சையத் முஷ்டாக் அலி டி20 அரையிறுதிப் போட்டியில், அபிமன்யு மிதுன் ஒரு வரலாற்றை உருவாக்கியுள்ளார்.
- ❖ டி20 போட்டியின் வரலாற்றில் ஆறு பந்துகளில் ஐந்து விக்केட்டுகளை வீழ்த்திய இரண்டாவது பந்து வீச்சாளராக அவர் திகழ்கின்றார் (39க்கு 5). இதில் அவர் தொடர்ச்சியாக எடுத்த மூன்று விக்केட்டுகளும் அடங்கும்.
- ❖ 1936 ஆம் ஆண்டில் ஓல்ட் டிராஃபோர்டு என்னுமிடத்தில் இங்கிலாந்துக்கு எதிராக நடந்த போட்டியில் 112 ரன்கள் எடுத்த இந்திய வீரரான சையத் முஸ்தாக் அலியின் நினைவாக (வெளிநாட்டு டெஸ்ட் போட்டியில் சதத்தை அடித்த முதல் வீரர் என்னும் பெருமையைப் பெற்றவர்) இந்தப் போட்டிக்கு இப்பெயரிடப் பட்டுள்ளது.

- ❖ இந்தப் போட்டியை 2009-10 ஆம் ஆண்டு முதலாக பி.சி.சி.ஐ. அமைப்பு நடத்தி வருகின்றது.

CREATING HISTORY IN INDIAN CRICKET

By claiming five wickets in the final over, including four off the first four balls against Haryana at Surat, Abhimanyu Mithun has not only created cricket history but also became the first bowler to accomplish a hat-trick in all three formats

Format	For	Opponent	Inns	Venue	Season
FC (Ranji Trophy)	Karnataka	Uttar Pradesh	Second	Meerut	2009-10
	(6/86 + 5/95) Wickets: Piyush Chawla, Amir Khan & RP Singh				
List A (Vijay Hazare)	Karnataka	Tamil Nadu		Bangalore	Oct.25, 2019
	(5/34) Wickets: Shahrukh Khan, M Mohammed & M Ashwin				
T20 (Syed Mushtaq Ali)	Karnataka	Haryana		Surat	Nov.29, 2019
	Wickets: HJ Rana, R.Tewatia, Sumit Kumar & A.Mishra – four wickets off successive balls				

—Rajesh Kumar

ஸ்டைவ் ஸ்டீவ் - 7,000 டெஸ்ட் ரன்கள்

- ❖ ஸ்டைவ் ஸ்டீவ், 1946 ஆம் ஆண்டு முதல் இருந்த ஒரு சாதனையை முறியடித்து 126 இன்னிங்ஸில் 7,000 டெஸ்ட் ரன்களை அடித்த அதிவேக கிரிக்கெட் வீரர் என்ற ஒரு பெருமையை அடைந்துள்ளார்.
- ❖ அடிவெய்டில் பாகிஸ்தானுக்கு எதிராக நடந்த இரண்டாவது டெஸ்டின் போது அவர் இந்த சாதனை மைல்கல்லை எட்டினார்.
- ❖ கடந்த 73 ஆண்டுகளாக 131 இன்னிங்ஸில் 7000 ரன்களை எடுத்த ஆங்கில கிரிக்கெட் வீரர் வாலி ஹம்மண்ட் என்பவர் இந்தச் சாதனைக்கு உரியவராக இருந்தார்.

முக்கிய தினங்கள்

பாலஸ்தீன மக்களுடனான சர்வதேச ஒற்றுமை நாள் - நவம்பர் 29

- ❖ 1947 ஆம் ஆண்டில் ஐ.நா. பொதுச் சபையானது பாலஸ்தீனத்தை அரபு அரசு மற்றும் யூத அரசாகப் பிரிக்கும் தீர்மானத்தை நிறைவேற்றிய நாளைக் குறிக்கும் விதமாக 1977 ஆம் ஆண்டில் இந்த தினம் நிறுவப்பட்டது.
- ❖ இந்த நாள் 1978 ஆம் ஆண்டு முதல் அனுசரிக்கப் படுகின்றது.
- ❖ பாலஸ்தீனிய மக்கள் தங்களது சுயநிர்ணய உரிமை, சுதந்திரம் மற்றும் இறையாண்மையை அடைவதற்கான அவர்களின் தற்போதையப் போராட்டத்தில் ஐ.நா. அமைப்பு மேற்கொள்ளும் உறுதியான அர்ப்பணிப்புகளின் வெளிப்பாடாக இந்த நாள் கருதப் படுகின்றது.



இரசாயனப் (வேதியியல்) பொருட்களால் ஏற்பட்ட போரில் பாதிக்கப்பட்ட மக்களுக்கான நினைவு தினம் - நவம்பர் 30

- ❖ இந்த தினமானது இரசாயன யுத்தத்தால் பாதிக்கப்பட்டவர்களுக்கு அஞ்சலி செலுத்துவதோடு, இரசாயன ஆயுதங்களின் அச்சுறுத்தலை அகற்றுவதற்கான இரசாயன ஆயுதங்களைத் தடை செய்வதற்கான அமைப்பின் (Organisation for the Prohibition of Chemical Weapons - OPCW) உறுதிப்பாட்டை மீண்டும் உறுதிப்படுத்துவதற்காக அனுசரிக்கப் படுகின்றது.
- ❖ ஐ.நா அமைப்பினால் அனுசரிக்கப் படும் இந்த தினமானது 2005 ஆம் ஆண்டு முதல் அனுசரிக்கப் படுகின்றது.

